

22-10-2014

ఉదయము మురళి

ఓంశాంతి

'బాప్ దాదా'

మధువనము

“మధురమైన పిల్లలారా - అపారమైన సుఖాన్ని పొందుటకు మీరు తల్లి-తండ్రుల సన్నుఖములోకి వచ్చారు.

తండ్రి మిమ్ములను దట్టమైన దుఃఖముల నుండి వెలికి తీసి దట్టమైన సుఖాలలోకి తీసుకెళ్తారు ”

ప్రశ్న:- ఒక్క తండ్రి మాత్రమే రిజర్వ్ లో ఉంటారు కానీ పునర్జన్మలు తీసుకోరు, ఎందుకు?

సమా:- ఎందుకనగా ఎవరో ఒకరు మిమ్ములను తమోప్రధానము నుండి సతోప్రధానముగా చేసేవారు కావాలి. ఒకవేళ తండ్రి కూడా పునర్జన్మలో వచ్చినట్లైతే నల్ల(అపవిత్రము)గా ఉన్న మిమ్ములను సుందరము(పవిత్రము)గా ఎవరు తయారు చేస్తారు! కనుక బాబా రిజర్వ్ లో ఉంటారు.

ప్రశ్న:- దేవతలు సదా సుఖీలుగా ఎందుకుంటారు?

సమా:- ఎందుకనగా వారు పవిత్రులు. పవిత్రత కారణముగా వారి నడవడికలు పరివర్తన చెంది ఉంటాయి. ఎక్కడ పవిత్రత ఉంటుందో అక్కడ సుఖ-శాంతులు ఉంటాయి. ముఖ్యమైనది పవిత్రత.

ఓంశాంతి. మధురాతి మధురమైన అపురూపమైన పిల్లలకు ఆత్మిక తండ్రి తెలియజేస్తున్నారు - వారు తండ్రి కాక మతా-పిత కూడా అయినారు. మీరు మా మాతా-పితలు, మేము మీ సంతానము..... అని పాడేవారు కదా. అందరూ పిలుస్తూ ఉంటారు. ఎవరిని పిలుస్తారు? పరమపిత పరమాత్మను. కానీ వారి కృప ద్వారా ఎలాంటి అపార సుఖము ఎప్పుడు లభించిందో వారికి తెలియదు. అపార సుఖమని దేనిని అంటారో కూడా వారికి తెలియదు. ఇప్పుడు మీరు సన్నుఖములో కూర్చుని ఉన్నారు. ఇక్కడ ఎంత అపార దుఃఖముందో మీకు తెలుసు. ఇది దుఃఖధామము, అది సుఖధామము. మేము 21 జన్మలు స్వర్గములో చాలా సుఖముగా ఉండినామని ఎవరి బుద్ధిలోనూ ఉండదు. మీకు కూడా మొదట ఈ అనుభవము ఉండేది కాదు. **మనము ఆ పరమపిత పరమాత్మ మాతా-పిత సన్నుఖములో ఉన్నాము, మేము 21 జన్మల కింకరకు స్వర్గ సామ్రాజ్యాన్ని ప్రాప్తి చేసుకోవటానికై ఇక్కడికి వచ్చాము, ఇప్పుడు మీకు తెలుసు.** తండ్రిని కూడా తెలుసుకున్నారు. ఆ తండ్రి ద్వారా పూర్తి సృష్టి చక్రాన్ని కూడా తెలుసుకున్నారు. మనము మొదట అపారమైన సుఖములో ఉండేవారము తర్వాత దుఃఖములోకి వచ్చామని కూడా నెంబరువారుగా ప్రతి ఒక్కరి బుద్ధిలో ఉంటుంది. విద్యార్థికి సదా వృత్తి ఉండాలి కానీ క్షణ-క్షణము మరచిపోవడం బాబా చూస్తున్నారు. అందువల్లనే మరలా వాడిపోతారు. స్థితి బలహీనమౌతుంది(అత్తిపత్తి వలె). మాయ యుద్ధము చేస్తుంది. ఉండవలసినంత సంతోషము ఉండదు. పదవులు నెంబరువారుగా ఉన్నాయి కదా. స్వర్గమునకు వెళ్తారు కానీ అక్కడ కూడా రాజుల నుండి పేదవారి వరకు ఉంటారు కదా. వారు పేద ప్రజలు, వారు శ్రీమంతులు, స్వర్గములోనూ ఉంటారు, నరకములో కూడా ఉంటారు. ఉన్నతమైనవారు మరియు నీచమైనవారు. అపార సుఖమును పొందుటకై మనము పురుషార్థము చేస్తున్నామని ఇప్పుడు పిల్లలైన మీకు తెలుసు. ఈ లక్ష్మీనారాయణులకు అందరికన్నా ఎక్కువ సుఖముంది కదా. **ముఖ్యమైనది పవిత్రత, పవిత్రత లేకుండా శాంతి, సంపదలు లభించవు.** ఇందులో నడవడిక చాలా బాగుండాలి. **పవిత్రత**

ద్వారానే మనుష్యుల నడవడిక బాగుపడుతుంది. పవిత్రముగా ఉండువారిని దేవతలు అని అంటారు. మీరు ఇక్కడ దేవతలుగా అగుటకే వచ్చారు. దేవతలు సదా సుఖముగా ఉండేవారు. మనుష్యులు సదా సుఖముగా ఉండుటకు వీలు లేదు. దేవతలకు మాత్రమే సుఖము ఉంటుంది. ఈ దేవతలనే మీరు పూజిస్తుండేవారు కదా! ఎందుకనగా వారు పవిత్రముగా ఉండేవారు. పూర్తి ఆధారము పవిత్రత పై ఉంది. విఘ్నాలు కూడా ఇందులోనే వస్తాయి. ప్రపంచములో శాంతి కావాలని కోరుకుంటారు. పవిత్రత లేకుండా శాంతి ఉండుటకు సాధ్యము లేదు అని బాబా చెప్తున్నారు. మొట్టమొదటి ముఖ్యమైన విషయమే పవిత్రత. పవిత్రత ద్వారానే నడవడికలు బాగుపడతాయి. పతితులగుట వలనే నడవడికలు పాడవుతాయి. ఇప్పుడు మనము మరలా దేవతలు కావాలంటే పవిత్రత తప్పక అవసరము అని తెలుసుకోవాలి. దేవతలు పవిత్రమైనవారు. అందువలన అపవిత్ర మనుష్యులు వారి ముందు తల వంచి నమస్కరిస్తారు. ముఖ్యమైన విషయమే పవిత్రత. పిలవడము కూడా “హే పతితపావనా! వచ్చి మమ్ములను పావనము చేయండి ” అని పిలుస్తారు. తండ్రి చెప్తున్నాడు - కామము మహాశత్రువు, దీని పైన విజయము సాందండి. దీని పై విజయము సాందడం వల్లనే పవిత్రులవుతారు. మీరు పవిత్రులుగా, సత్యప్రధానముగా ఉండినప్పుడు సుఖ-శాంతిలు ఉండేవి. పిల్లలైన మీకు ఇప్పుడు జ్ఞాపకము వచ్చింది. ఇది నిన్నటి మాటే. మీరు పవిత్రముగా ఉన్నప్పుడు అపారమైన సుఖము, శాంతి సర్వస్వమూ ఉండేవి. ఇప్పుడు మరలా మీరు ఈ లక్ష్మీనారాయణులుగా కావాలి. ఇందులో మొట్టమొదట ముఖ్యమైన విషయము సంపూర్ణ నిర్వికారులుగా కావడము. ఇది జ్ఞాన యజ్ఞము, ఇందులో విఘ్నాలు తప్పక ఏర్పడుతాయని గాయనముంది. పవిత్రత కొరకు ఎంత వేధిస్తారు! ఆసురీ సంప్రదాయము, దైవీ సంప్రదాయములు కూడా గాయనము చేయబడ్డాయి. సత్యయుగములో ఈ దేవతలు ఉండేవారు అని మీ బుద్ధిలో ఉంది. భలే రూపము మనుష్యులది కానీ వారిని దేవతలు అని అంటారు. అక్కడ సంపూర్ణ సత్యప్రధానముగా ఉంటారు. అక్కడ ఏ లోపములు ఉండవు. ప్రతి వస్తువు లోప రహితముగా, సంపూర్ణముగా ఉంటుంది. తండ్రి సంపూర్ణులు(పరఫెక్ట్) కాబట్టి పిల్లలను కూడా అలాగే తయారు చేస్తారు. యోగిబలము ద్వారా మీరు ఎంత పవిత్రముగా, అందముగా తయారవుతారు! ఈ యాత్రికుడు సదా పవిత్రమైనవారు, వారు నల్లగా(అపవిత్రులుగా) ఉన్న మిమ్ములను సుందరము(పవిత్రం)గా తయారుచేస్తారు. అక్కడ సహజ సౌందర్యము ఉంటుంది. అందముగా చేసుకునే అవసరముండదు. సత్యప్రధానమైనవారు సౌందర్యవంతులుగానే ఉంటారు. వారే మరలా తమోప్రధానమగుట వలన నల్లగా అవుతారు. శ్వామసుందర అను పేరు కూడా ఉంది. కృష్ణుని శ్వామసుందరుడు అని ఎందుకు అంటారు? దీని అర్థము తండ్రి తప్ప ఇతరులెవరూ తెలియచేయలేరు. భగవంతుడైన తండ్రి ఏ విషయాలను తెలియజేస్తారో ఆ విషయాలను ఏ మనుష్యులూ తెలియజేయలేరు. చిత్రాలలో స్వదర్శన చిత్రాన్ని దేవతలకు ఇచ్చారు.

తండ్రి చెప్తున్నారు - మధురమైన పిల్లలారా! స్వదర్శన చక్రము దేవతలకు అవసరము లేదు. వారు శంఖము మొదలైనవి ఏమి చేస్తారు? బ్రాహ్మణ పిల్లలైన మీరే స్వదర్శన చక్రధారులు. శంఖుధ్వని కూడా మీరే చేయాలి. ఇప్పుడు విశ్వములో ఎలా శాంతి స్థాపన జరుగుతున్నదో మీకు తెలుసు. దానితో

పాటు నడవడికలు కూడా బాగుండాలి. భక్తిమార్గములో కూడా మీరు దేవతల ముందుకు వెళ్లి తమ నడవడికలను వర్ణన చేస్తారు కదా. కానీ దేవతలు మీ నడవడికలను బాగు చేయరు. బాగు చేయువారు వేరొకరు ఉన్నారు. ఆ శివబాబా నిరాకారులు. వారి ముందు మీరు సర్వగుణ సంపన్నులు..... అని మహిమ చెయ్యరు. శివుని మహిమనే వేరుగా ఉంటుంది. దేవతల మహిమను గానము చేస్తారు. కానీ మనము అలా ఎలా తయారవ్వాలి? పవిత్రముగా, అపవిత్రముగా తయారయ్యేది ఆత్మయే. ఇప్పుడు మీ ఆత్మ పవిత్రముగా అవుతూ ఉంది, ఆత్మ సంపూర్ణమైనప్పుడు ఈ పవిత్ర శరీరము ఉండదు. మరలా పెళ్లి పాపన శరీరము తీసుకుంటుంది. ఇక్కడ పావన శరీరము ఉండుటకు వీలు లేదు. ఎప్పుడు ప్రకృతి కూడా సత్యప్రధానముగా ఉంటుందో అప్పుడు పావన శరీరము ఉంటుంది. క్రొత్త ప్రపంచములో ప్రతి వస్తువు సత్యప్రధానముగా ఉంటుంది. ఇప్పుడు 5 తత్వాలు తమోప్రధానముగా ఉన్నాయి. కనుక ఎన్ని ఉపద్రవాలు సంభవిస్తూ ఉంటాయి! ఎలా మనుష్యులు మరణిస్తూ ఉంటారు! తీర్థయాత్రలకు వెళ్తారు, ఏవైనా ప్రమాదాలు సంభవించినాయంటే మరణిస్తారు! నీరు, పృథ్వి మొదలైనవి ఎంత నష్టపరుస్తాయి! ఈ తత్వాలన్నీ మీకు సహాయము చేస్తాయి. వినాశములో ఆకస్మికముగా వరదలు వస్తాయి, తుఫానులు వస్తాయి - ఇవి ప్రాకృతిక ఆపదలు. వారు బాంబులు మొదలైనవి ఏవి తయారు చేస్తున్నారో ఇది కూడా డ్రామాలో నిర్ణయింపబడి ఉంది. వాటిని ఈశ్వరీయ ఆపదలు అని అనరు. అవి మనుష్యుల ద్వారా తయారైనవి. భూకంపాలు మొదలైనవేవీ మనుష్యుల ద్వారా తయారైనవి కావు. ఈ ఆపదలన్నీ పరస్పరము కలుస్తాయి. భూభారము తగ్గి తేలికైపోతుంది. బాబా మనలను ఎలా పూర్తి తేలికగా తయారచేసే క్రొత్త ప్రపంచానికి జతలో తీసుకెళ్తారు అని మీకు తెలుసు. తల తేలికైనప్పుడు మరలా చురుకుగా తయారవుతారు కదా. మిమ్ములను బాబా పూర్తిగా తేలికగా తయారు చేస్తారు కదా. దుఃఖాలన్నీ దూరమైపోతాయి. ఇప్పుడు మీ అందరి తలలు చాలా భారముగా ఉన్నాయి. తర్వాత అందరూ తేలికగా శాంతిగా, సుఖంగా ఉంటారు. ఎవరు ఏ ధర్మము వారయినా అందరికీ సంతోషముండాలి. సర్వులకు సద్గతినివ్వడానికి బాబా వచ్చి ఉన్నారని అందరికీ ఖుషీ(సంతోషము) కలగాలి. స్థాపన ఎప్పుడు పూర్తిగా జరిగిపోతుందో అప్పుడు మరలా అన్ని ధర్మాలు వినాశనమైపోతాయి. మొదట మీ బుద్ధిలో కూడా ఈ ఆలోచనలు లేవు. ఇప్పుడు తెలుసుకున్నారు. బ్రహ్మ ద్వారా స్థాపన అని మహిమ కూడా ఉంది. మిగిలిన అనేక ధర్మాలను వినాశనము చేయు కర్తవ్యాన్ని ఒక్క తండ్రి మాత్రమే చేస్తారు. వేరెవ్వరూ చేయలేరు. ఒక్క శివబాబాకు తప్ప ఇలాంటి అలౌకిక జన్మ అలౌకిక కర్తవ్యాలు వేరెవ్వరికీ ఉండవు. తండ్రి సర్వోన్నతమైనవారు. కనుక వారి కర్తవ్యము కూడా చాలా ఉన్నతమైనది. చేసి చేయించేవారు కదా. మీరు జ్ఞానాన్ని తెలియజేస్తారు. ఈ సృష్టి నుండి పాపాత్మక భారాన్ని తొలగించుటకు తండ్రి వచ్చి ఉన్నారు. పక ధర్మ స్థాపన, అనేక ధర్మాల వినాశము కొరకు బాబా వస్తారని గాయనము కూడా ఉంది కదా. మిమ్ములను ఇప్పుడు ఎంత ఉన్నతమైన మహాత్ములుగా తయారు చేస్తున్నారు! దేవతలు తప్ప మహాత్ములెవ్వరూ ఉండరు. ఇక్కడ అనేక మందిని మహాత్ములని అంటూ ఉంటారు. కానీ మహాత్ము అని మహిమాన్వితమైన ఆత్మలకే చెప్తారు. స్వర్గమును రామ రాజ్యమని అంటారు. అక్కడ రావణ రాజ్యమే ఉండదు. కనుక వికారముల ప్రశ్నే తలెత్తదు. కనుక వారిని

సంపూర్ణ నిర్వికారులని అంటారు. ఎంత సంపూర్ణులు అవుతారో అంత అభిళ సమయము సుఖాన్ని పొందుతారు. అసంపూర్ణులు అంత సుఖాన్ని పొందలేరు. పాఠశాలలో కూడా కొందరు సంపూర్ణులు, మరి కొందరు అసంపూర్ణులు ఉంటారు. వ్యత్యాసము కనపడుతుంది. డాక్టరంటే డాక్టర్ కానీ కొందరి వేతనము చాలా తక్కువ, మరి కొందరి వేతనము చాలా ఎక్కువగా ఉంటుంది. అలాగే దేవతలు అంటే దేవతలే. కానీ పదవిలో వ్యత్యాసము చాలా ఉంటుంది. తండ్రి వచ్చి మీకు శ్రేష్ఠమైన చదువును చదివిస్తారు. కృష్ణుని భగవంతుడు అని చెప్పరాదు. కృష్ణుని శ్యామసుందరుడని చెప్తారు. కృష్ణుని నల్లగా కూడా చూపుతారు. కృష్ణుడు నల్లగా ఉండడు. నామ-రూపములు మారిపోతాయి కదా. ఆత్మ భిన్న భిన్న నామ-రూప-దేశ-కాలాలలో నల్లగా అవుతుంది. ఇప్పుడిదంతా మీకు తెలియజేయబడుతుంది. మనము ప్రారంభము నుండి ఎలా పాత్రలోకి వస్తామో మీరు తెలుసుకున్నారు. మొదట దేవతలుగా ఉండేవారు. తర్వాత దేవతల నుండి అసురులుగా అయ్యారు. తండ్రి 84 జన్మల రహస్యాన్ని కూడా తెలియజేశారు. దీనిని గురించి ఇతరులెవ్వరికీ తెలియదు. తండ్రి వచ్చి అన్ని రహస్యాలు తెలియజేస్తారు. తండ్రి చెప్తున్నారు - నా ముద్దు పిల్లలారా, మీరు నాతో పాటు ఇంటిలో ఉండేవారు కదా. మీరంతా నోదరులుగా ఉండేవారు కదా. అచ్చట మీకు శరీరాలు లేవు. అందరూ ఆత్మలుగానే ఉండేవారు. తండ్రి మరియు నోదరులైన మీరు ఉండేవారు. వేరే ఏ సంబంధము లేదు. తండ్రి పునర్జన్మలోనికి రారు. వారు డ్రామానుసారముగా రిజర్వ్లో ఉంటారు. వారి పాత్రయే అలాంటిది. మీరు ఎంత సమయము పిలిచారో, అది కూడా తండ్రి తెలియజేశారు. ద్వాపరము నుండి పిలవడము ప్రారంభించలేదు. చాలా సమయము తర్వాత మీరు పిలవడం ప్రారంభించారు. మిమ్ములను తండ్రి సుఖీలుగా చేస్తున్నారు అనగా సుఖ వారసత్వమును ఇస్తున్నారు. బాబా మేము మీ వద్దకు కల్ల-కల్లము అనేకసార్లు వచ్చామని మీరు కూడా చెబుతారు. ఈ చక్రము తిరుగుతూనే ఉంటుంది. ప్రతి 5 వేల సంవత్సరముల తర్వాత బాబా మీతో అంటారు. వారసత్వమును మీరు పొందుకుంటారు. దేహధారులందరూ విద్యార్థులే, చదివించేవారు విదేహీ. ఇది వారి దేహము కాదు. వారు స్వయముగా విదేహీ. ఇక్కడకు వచ్చి దేహ ధారణ చేస్తారు. దేహము లేకుండా పిల్లలను ఎలా చదివిస్తారు? సర్వాత్మలకు వారు తండ్రి, భక్తి మార్గములో అందరూ వారిని పిలుస్తారు. రుద్రమాలను స్మరిస్తారు. పైన పుష్పము తర్వాత జంటపూసలు. వారు ఒకే విధముగా ఉన్నారు. పుష్పానికి ఎందుకు నమస్కరిస్తారో, ఎవరి మాలను తిప్పుతున్నారో కూడా ఇప్పుడు మీకు తెలిసింది. దేవతల మాలను తిప్పుతారా లేక మీ మాలను తిప్పుతారా? మాల దేవతలదా లేక మీదా? దేవతలది కాదు. మాల బ్రాహ్మణులదే. వీరికే తండ్రి కూర్చొని చదువు నేర్పుతున్నారు. బ్రాహ్మణుల నుండి మరలా మీరే దేవతలుగా అవుతారు. ఇప్పుడు చదువుతున్నారు తర్వాత అక్కడకు వెళ్లి దేవతా పదవిని పొందుతారు. మాల బ్రాహ్మణులైన మీదే. మీరు తండ్రి ద్వారా చదివి, శ్రమపడి మరలా దేవతలుగా అవుతారు. బలిహారము(సమర్థులు) చదివించేవారిది. తండ్రి పిల్లలకు ఎంత సేవ చేశారు! అక్కడైతే తండ్రిని ఎవ్వరూ స్మృతి కూడా చేయరు. భక్తి మార్గములో మీరు మాలను తిప్పేవారు. ఇప్పుడు ఆ పుష్పము(శివబాబా) వచ్చి మిమ్ములను కూడా పుష్పాలుగా చేస్తున్నారు. అనగా తన మాలలోని

మణులుగా చేస్తున్నారు. మీరు పుష్పాలుగా అవుతున్నారు కదా. ఆత్మ జ్ఞానము కూడా మీకు ఇప్పుడే లభిస్తుంది. పూర్తి సృష్టి యొక్క ఆదిమధ్యాంతముల జ్ఞానము మీ బుద్ధిలో ఉంది. మహిమ మీదే, బ్రాహ్మణులైన మీరు మీ సమానముగా బ్రాహ్మణులను తయారుచేసి మరలా స్వర్గవాసులైన దేవీ దేవతలుగా చేస్తారు. దేవతలు స్వర్గములో ఉంటారు. మీరెప్పుడూ దేవతలుగా అవుతారో అప్పుడూ అక్కడ మీకు భూత, వర్తమాన, భవిష్యత్తుల జ్ఞానము ఉండదు.

ఇప్పుడు బ్రాహ్మణ పిల్లలైన మీకే భూత, వర్తమాన, భవిష్యత్తుల జ్ఞానము లభించింది, ఇతరులెవ్వరికీ ఈ జ్ఞానము లభించదు. మీరు చాలా చాలా భాగ్యశాలురు కానీ మాయ మరలా మరపింపజేస్తుంది. మిమ్ములను ఈ బాబా చదివించుట లేదు. ఇతను కూడా మనిషే. ఇతను కూడా చదువుకుంటున్నాడు. ఇతడు అందరికన్నా చివరిలో ఉండేవాడు. మొదటి నంబరు పతితులైనవారే మరలా మొదటి నంబరు పావనులుగా అవుతారు. ఎంత సుఖీలుగా అవుతారు! లక్షము ఎదురుగా ఉంది. తండ్రి మిమ్ములను ఎంతో ఉన్నతముగా చేస్తారు. ఆయుష్షాన్ భవ, పుత్రవాన్ భవ,..... ఇది కూడా ద్రామాలో నిర్ణయించబడింది. ఒకవేళ నేను ఆశీర్వాదించినట్లైతే అందరినీ ఆశీర్వాదించాలి. నేను పిల్లలైన మిమ్ములను చదివించుటకు వస్తాను. ఈ చదువు ద్వారానే మీకు అన్ని ఆశీర్వాదాలు లభిస్తాయని తండ్రి చెప్తారు. అచ్చా!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ధారణ కొరకు ముఖ్యసారము :- ఆత్మిక పిల్లలకు ఆత్మిక తండ్రి నమస్కే.

1. తండ్రి ఎలా పరిపూర్ణులో, అలా స్వయాన్ని పరిపూర్ణము(పర్ఫెక్ట్)గా చేసుకోవాలి. పవిత్రతను ధారణ చేసి మీ నడవడికలను బాగు చేసుకోవాలి. సత్కమైన సుఖ-శాంతులను అనుభవము చేయాలి.
2. సృష్టి ఆది-మధ్యాంత జ్ఞానములను బుద్ధిలో ఉంచుకొని బ్రాహ్మణుల నుండి దేవతలుగా తయారు చేయు సేవ చేయాలి. మీ శ్రేష్ట భాగ్యాన్ని ఎప్పుడూ మర్చిపోరాదు.

వరదానము:- “నిరాకారము మరియు సాకారము రెండు రూపాల స్మృతి చిహ్నాన్ని

విభి పూర్వకముగా జరుపుకొను శ్రేష్ట ఆత్మాభవ ”

దీపావళి పండుగ అనేకమంది అవినాశి జాగృతమైన దీపాల స్మృతి చిహ్నము. ప్రకాశిస్తున్న ఆత్మలైన మీరు దీపశిఖల వలె కనిపిస్తారు. అందువలన ప్రకాశిస్తున్న ఆత్మల దివ్య జ్యోతుల స్మృతి చిహ్నముగా స్థూల దీపపు జ్యోతిని చూపించారు. కనుక ఒకవైపు నిరాకార ఆత్మ రూపము యొక్క స్మృతిచిహ్నము, రెండవ వైపు మీ భవిష్య సాకార దివ్య స్వరూపమైన లక్ష్మీ రూపములో స్మృతి చిహ్నము. ఈ దీపమాలనే దైవీ పదవిని ప్రాప్తి చేసుకుంటుంది. కనుక శ్రేష్ట ఆత్మలైన మీ స్మృతి చిహ్నాన్ని స్వయం మీరే జరుపుకుంటున్నారు.

సోలగ్:- “నెగటివ్ ను పాజిటివ్ గా చేసుకొనుటకు మీ భావనలను శుభంగా, అనంతంగా చేసుకోండి”